

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 12072

DI GOLDSHPINERS

Sholem Aleichem

.



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•
MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•
The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

שילום-עליכם פיבר'אמטה

פאר גרויס און קליין

No. 12

די נאלדשפינערס

שילום-עליכם פאלקספאנד אויסגאבע

פרייז 10 סענץ.

הויפט פארקויף ביי מ. גורעוויטש, 202 איסט בראדוויי ניו יארק

אלע ווערק פון שלום-עליכם

די אויפגאבע, וואס דער „שלום-עליכם פאלקספאנד“ האט אויף זיך גענומען, ארויסצוגעבען אלע ווערק פון שלום-עליכם און דערמיט צו מקיים זיין די צוואה פון אונזער גרויסען פאלקסדיכטער, האט בעגעגענט די וואך רעכטע און טיעפסטע סימפאטיע ביי דעם אידישען פובליקום אין אמעריקא. די ערשטע בענדער פון דער נייער פאלקאמענער אויסגאבע, וואס זענען ביז אהער ערשינען, האבען געהאט אומערום, אין אלע נאעהנטע און ווייטע שטערם, וואו אידען געפינען זיך, א באמת הארציגען קבלת-פנים. דער דאזיגער ערפאלג גיט דעם „שלום-עליכם פאלקספאנד“ די פולע זיכערהייט אנטוועהן מיט זיין ארבייט ווייטער, אום אינגאנצען דורכצופיהרען זיין אויפגאבע ביז צום ענדע: ארויסצוגעבען אלע ווערק פון שלום-עליכם ביי איינעם — געבען דעם אידישען עולם אין א שטענער וויבערער אויסגאבע אלסדינג, וואס ס'איז ארויס פון דער נאצי געבענשטער פערער פון אונזער פאלקסמייסטער.

די אויסגאבע פון אלע ווערק פון שלום-עליכם, וואס געהט ארויס דורכ'ן „שלום-עליכם פאלקספאנד“, איז די פאלקאמענסטע פון אלע כיוועריגע אויסגאבען פון שלום-עליכם'ס ביכער. די ארבייט פון דורכקוקען און צוזאמען שטעלען די בענדער ווערד געטהאן דורך די מיטגלידער פון שלום-עליכם'ס פאמיליע, לויט די אויסבעסערונגען און איבערארבייטונגען, וואס שלום-עליכם אליין האט געמאכט אין זיינע שריפטען די לעצטע יאהרען פון זיין לעבען. צווישען די ווערק זענען פארהאן אועלכע ערצעהלונגען און ראמאנען, וואס שלום-עליכם האט זיי כמעט אויף-דאסניי איבערגעשריבען. די בענדער ווערען צוזאמענגעשטעלט לויט א סיסטעם פון אינערליכער נאנצקייט, לויט דעם אינהאלט פון די ווערק, אזוי אז יעדער באנד איז א גאנצעס בוך פאר זיך און שטעלט מיט זיך פאר, בעזונדער טייל פון שלום-עליכם'ס שאפונג, א בעזונדער ווינקעל פונ'ם אידישען לעבען, בעלויכטען מיט'ן ליכטיגען הומאר פון דעם פאלקסשילדערער.

מיר האבען שוין געזאגט אין אונזערע פריהערע פראספעקטען, אז שלום-עליכם'ס ביכער נויטיגען זיך און קיין רעקלאמע און לויבענזאנגען. מיר זענען זיכער, אז עס איז נישטא קיין איין אידיש הויז אין דעם לאנד, וואו מע קאן ליענען אידיש און וואו מע האט געהערט פון דער אויסגאבע פון אלע שלום-עליכם'ס ווערק, וועלכעס זאל נישט וועלען בעציערען זיין ביכערשראנק מיט דעם ליכטיגען און פריידיגען נאמען „שלום-עליכם“. שלום-עליכם'ס ביכער זענען אבער נישט בלויז א ציערונג אליין. שלום-עליכם'ס לייענט מען: און גיט און פאל לייענט מען שלום-עליכם'ס מעשיות, נאר פיעלע און פיעלע מאל. מע לייענט אליין און מען איז מכבד פריינד און בעקאנטע מיט „ליענען שלום-עליכם“. האבען ביי זיך אין הויז שלום-עליכם'ס ביכער הייסט: האבען ביי זיך די אלטע ווייטע היים, די ליכטיגע בילדער פון דער ווייטער קינדהייט, דאס נאנצע היימישע לעבען אין אלע זיינע געשטאלטען — א שפיענעל פון אלע ווינקלען פונ'ם אידישען לעבען. מע זאל שלום-עליכם'ס ליענען אין אלע אידישע הייזער, וואו דאס אידישע ווארט ווערד פערשטאנען — דאס איז דער צוועק פון דעם „שלום-עליכם פאלקספאנד“ מיט דער אויסגאבע פון אלע זיינע ווערק. דאס איז געווען אויך דער טיעפסטער וואונש פון אונזער פאלקסדיכטער פאר זיין אוועקגעהן פון אונז:

„דער בעסטער מאנומענט וועט זיין פאר מיר, אז מע וועט לייענען סיינע ווערק“...
שלום-עליכם פאלקספאנד

שלום-עליכם ביבליאָטעק

פאר גרזים און קליין

די גאלדשפינערס

שלום-עליכם פאלקס-פאָנד אויסגאָבע

ניו יאָרק, 1919

Copyright 1918 by Olga Rabinowitz (Sholom-Aleichem), New York

די גאלדשפינערס

א קורצער אריינפאהר.

די „גאלדשפינערס“ — פרעגט זיי עפּים גרינגערס, ווי אזוי שפינט מען דאָס גאלד? דאָס האָט מען זיי נאָר אזאָ נאָמען גע- געבען אין כתרילעווקע מחמת קנאה; מען איז זיי מקנא, פּער- שטעהט איהר מיד, וואָס זיי זענען גרויסע פּערדיענער. דאָס הייסט, קבצנים זענען זיי, ניט פאַר אייך געדאַכט, גלייך מיט אַלע כתרי- לעווקער אַרעמע-לייט, נאָר אז עס קומט פורים, פּערדיענען זיי שטיקער מיט גאלד. דער אויבערשטער האָט זיי געבענשט אַלע פון זיין ברייטער האַנד, יעדען מיט אַ בעזונדער טאַלאַנט, און מעג- שען מיט טאַלאַנט איז די וועלט מקנא. דאָס איז שוין אזוי אַלט, ווי די וועלט איז אַלט. מיר ווילען זיך דעריבער נאָר ניט אַפּשטע- לען אפילו אויף אַ מינוט און געהען אַריבער גלייך צו אונזערע בעשרייבונגען.

א.

דער קאַפּ פון די גאלדשפינערס: נפתלי
מיט די פּיס.

נפתלי מיט די פּיס איז אַ איד מיט סכנות-לאַנגע פּיס, וואָס הויבען זיך אָן ביי איהם כמעט פון דעם האַלץ. קיין מענש איז ניט אימשטאַנד מיט נפתלי'ן צו געהן און ניט בלייבען פון הינטען;

ניט מחמת דער גאנג איז ביי איהם אזא ניקער, נאָר ווייל דער שפּאַן איז אַ ברייטער. אָט, דאַכט זיך, זעהט איהר איהם אויף דער זייט גאָס. איהר טהוט זיך אַ ריהר — אַהאַ, ער איז שוין אויף יענער זייט. די דאָזיגע פּיס — דאָס איז נפתלי'ס קאַפיטאַל, זיינע כלי' זין, זיינע ברויט-געבער. בקיצור, נפתלי איז אַ איד אַ מעקלער.

קומט צו פּאַהרען אַ פּריץ קיין כתרילעווקע איין מאָל איז אַ יובל, דערשמעקט נפתלי, אַז אַ פּריץ איז געקומען, טהוען איהם אַ טראַג די פּיס אויף דער אַכסניאַ: „אַדוני פּריץ, וואָס איז דיין באַגעהר?“ — און וואָס דער פּריץ זאָל ניט בעגעהרען, וועט איהם נפתלי ברענגען אין איין מינוט: אַ שניידער, אַ שוסטער, אַ שמייער, אַ דיענסט, אַ פּערר, אַ טאַראַנטאַס, אַ צירולניק, אַ פעלדשער, אַ מכשף, אַ שוואַרץ-יאָהר. קיין „ניין“ איז נאָר נישטאָ ביי איהם. דער גאַנצער חסרון איז, וואָס נפתלי איז ניט איינער אויפ'ן יריד. פּאַרהאַן איז כתרילעווקע, אַחוץ איהם, נאָך מעקלערס. וויפּיעל אידען, כמעט אזוי פּיעל מעקלערס, און יעדענפאַלס — מעהר מעקלערס, ווי פּריצים.

פון דעם איז גרינג צו פּערשטעהן, וואָס פאַר גאַלדענע נעשעפּ-טען נפתלי מיט די פּיס מאַכט און ווי שען ער וואָלט אויסגעזעהן, ווען גאַט-ברוך-הואַ זאָל ניט מזכה זיין זיין ליעב פּאַלק ישראל מיט דעם ליעבען, טייערען, פּרייליכען, לעבעדיגען יום-טוב פורים. אין דעם דאָזיגען ליעבען, טייערען, פּרייליכען, לעבעדיגען יום-טוב האַט זיך אַרויסגעוויזען נפתלי'ס טאַלאַנט מיט זיין גאַנצען פּראַכט און גלאַנץ. נפתלי איז אַ געבאַרענער אַרטיסט, און פורים-שפּיעל איז ווי אַנגעמאַסטען פאַר זיינע לאַנגע פּיס.

אין פּלוג וועט אייך אויסקומען אפשר קאַמיש, וואָס קעהר זיך אַן פורים-שפּיעל צו פּיס? האָט קיין פאַראיבעל נישט, עס קעהר זיך אַן זעהר שטאַרק! נפתלי איז נישט קיין אַחשוּרוש, נישט קיין המן, נישט קיין מרדכי און נישט קיין ושתּי. ער איז נישט מעהר, ווי אַ ממוכן, אַ מין הויפּמייסטער ביי'ם קעניג אַחשוּרוש; און ווער עס איז בעקענט מיט'ן בעריהמטען אַחשוּרוש-שפּיעל,

דער וועט פערשטעהן, אז די ראליע פון ממוכן איז זעהר א וויכטיגע ראליע. אויף ממוכנ'ען, קאן מען זאגען, שטעהט דאס גאנצע שפיעל. דארף מען אריינרופען ושתי'ן, זי זאל קומען פאר'ן קעניג אחשורוש א נאקעטע, ווי די מאמע האט זי געהאט, — איז ממוכן. דארף זיך דער קעניג האלטען איין עצה, וואס טהוט מען מיט ושתי'ן, וואס זי וויל נישט געהן קיין נאקעטע, — איז ממוכן. דארף זיך מרדכי דורכרעדען דיפלאמאטיש מיט אסתר'ען, — איז ממוכן. הכלל — ממוכן דא, ממוכן דארט, ממוכן און ממוכן! און איהר בעדארפט זעהן, ווי אונזער ממוכן ארבייט מיט די פיס. אט האט איהר אייך א ביישפיעל:

עס עפענט זיך אויף די טיר און עס קומען אריין די פורים שפיעלער מיט'ן ברייטען „גוט יום-טוב“. נאטירליך, בלייבען אלע אקטיארען שטעהן הארט ביי די ווענד, מיט די הענד אראפ; נאר איין ממוכן טרעט-ארויס מיט די לאנגע פיס, מיט א שווערד אין דער האנד און מיט א פאפיערענעם ספאדיק אויפ'ן קאפ, א שפאן אהער, א שפאן צוריק — און שיט מיט גראמען, ווי פון א ראזשעק (בסוד דארף מען אייך אויסזאגען, אז די אלע גראמען, וואס איהר בעגעגענט אט דא, געהערען טאקי צו ממוכנ'ען, דאס הייסט, נפתלי מיט די פיס האט זיי אליין אויסגעטראכט פון זיין קאפ):

„איד, ממוכן, דער הויפמייסטער,

פונ'ם קלוגען קעניג אחשורוש

דער שטאלמייסטער,

בין געשיקט צו ושתי'ן דער קעניגין,

זי זאל זיך פאר די געסט טון טאן פארניגון

א נאקעטע, א בארוויסע, ווי ביי'ם זיידען

אדם הראשון אין ג'עדן.

אריין, אריין, אריין,

מלכה ושתי'ן דו מיינ'!

רייסט זיך אפ פון דער וואגנ די מלכה ושתי (בערעל פאנ-פאטש) און ענטפערט איהם אפ אויך מיט גראמען, און אויך

נפתלי'ס ארבייט, אביסעל אונטער דער נאָז און אביסעל מיט אַ
 קוויטש אויף אַ וויינענדיגען ניגון פון חתן-תורה :

„קומט אהער, אלע פרויען פון פרס ומדי
 און אלע האַרניטעס פון שושן,
 וועלען מיר זיך מיט אייך
 אַ ביסעל דורכשמוסאַן-
 הערט, ווי מיין געמאהל
 וויעדערשפעניגט אין דער תורה,
 גענוג ער איז אַ טפּש, איז ער נאָך
 אַ שכור הגדול הגבור והנורא...“

דעמאָלט ווערד ממוכן אָנגעצונדען, טהוט אַ שפּאַן מיט
 זיינע לאַנגע פּים הין און צוריק און הויבט אָן שיטען מיט גראַמען,
 זיין אייגענע אַרבייט :

„וואָס זאָגט איהר אויף דער הולטייקע ? געפעלט אייך
 אַ שפּראַך ?

וואָס האָב איך דאָ מיט איהר צו רעדען אַ סך ?
 איך זאָל וויסען, אַז דער קעניג וועט ניט זיין אין כעס,
 נעם איך אַראָפּ דעם קאַפּ אַט דער מרשעת...“

הויבט אויף דער קעניג אחשורוש (משה פלעצעל) אַ לאַנגען
 שטעקען, אַרומגעוויקעלט מיט גאַלדפּאַפּיער :

„פון מיינטוועגען מענט איהר אייך אלע קעפען, שטע-
 כען אָדער הענגון,

אַבי מע זאָל נאָר אהער דאָס ביסעל משקה ברענגון.
 וואָס האָט איהר, מיניסטאַרען, אַראָפּגעלאָזט די געזער,
 אַמעהר, גיסט בעסער אָן פולע גלעזער,
 וועלען מיר טרינקען וויין,
 וועלען מיר שכור זיין,
 ביז'ן ווייסען טאָג אַרײַן!“

האפט אונטער די גאנצע קאמפאניע:

„וועלען מיר טרינקען וויין.

וועלען מיר שכור זיין.

ביז'ן ווייסען טאָג אַרײַן!“

טרעט־אָרויס מררכי (נחמיה דער שוסטער), איין אָפגעריי־
סענער, מיט אַ האַרב און מיט אַ באַרד פון פלאַכס, פערנויגט זיך
פאַר'ן קעניג און רעדט צו ממוכנ'ען און ווינקט עפּים זעהר מאַדנע
מיט די אויגען, מאַכט מיט די הענד און זינגט מיט אַ מיתה־
משונה־ניגון :

„היות ווי זיין מאיעסטעט איז איין אַלמן געבליבן.

און מע האָט אין אַלע 127 מדינות צעשריבן.

מע זאָל איהם ברענגען מיידלעך פון דער גאַרער וועלט.

פון שענעם יחוס און מיט געלט.

לכּן האָב איד פאַר איהם אַ כלה —

אַזאַ יאָהר מעג שוין זיין אויף אונז אַלע :

אַ מויד, ווי אַ צימעס, גרין אַזוי ווי גראַן.

אַ ביסעל אַ ראבעטיני מיט אַ לאַנגער נאַז.

איהר נאָמען איז אסתר.

קיין ברידער און קיין שוועסטער.

ניט קיין טאַטען, ניט קיין מאַמען.

ניט קיין פריינד און ניט קיין קרובים.

אַ יונג קינד פון אַ יאָהר עטליכע און צוואַנציג.

אַחוץ שבתים און יום־טובים...“

טהוט ממוכן וויעדער אַ שפּאַן מיט די פּיס היז און צוריק.

רעדט מיט פּיער :

„אַדרבת, לאַז זי קומען אהער.

און זיך טון טאָן פאַר'ן קעניג אַ קעהר.

און אויב זי וועט איהם געפעלען.

וועט ער איהר די קרוין אויפ'ן קאַפּ אַוועקשטעלען.

און דו, מאַנדריש, פאַר דיין שרכנות.

וועסטו באקומען א הזמטאש מיט מאָהן שלחמנות...
 אריין, אריין, אריין,
 אסתר מלכה דו מיין!..."

און ערשט דאָ הויבט זיך אָן דער רעכטער קנאַק: נפתליים
 פיס זענען שטאַרקער פון אייזען, אז זיי טראָגען איבער אזא
 פורימ'דיג שטיקעל אַרבייט. דערפאַר אָבער לעקט ער אָפּ אַ פעט
 ביינדעל, וואָרום ער איז דאָך, קאָן מען זאָגען, דער רעזשיסער פון
 דער טרופע, דער בעל־הבית, דער מחבר און דער קאסירער.
 — ער שפינט גאָלד, שטיקער גאָלד, אַט דער איד, אז עס
 קומט פורים!

אזוי זאָגען אויף איהם די כתרילעווקער אידען, וואָס זענען
 איהם פשוט מקנא, ניט אזוי אויף זיין טאַלאַנט, ווי אויף זיין
 פרנסה.

ב.

די גאָלד שפינערין: ריוועלע די זיסע.

כתרילעווקע זאָל אַלע טאָג נוצען צוקערלעקאד, פלאָדענס און
 פלעדלעך, אזוי ווי מע נוצט דאָס דאַרטען פורים צו שלחמנות,
 וואָלט נפתלי מיט די פיס פערשפאַרען זיין אַ גאַנץ יאהר אַ מעק-
 לער און פורים אַ קאַמעדיאַנט. זיין ווייב, ריוועלע די זיסע, וואַלט
 איהם אויפהאַלטען מיט זיין גאַנץ הויזגעזינד מיט כבוד. וואָרום
 אויב נפתלי איז בעריהמט מיט זיינע פיס, איז זיין ווייב ריוועלע
 נישט ווינציגער בעריהמט מיט איהרע הענד.

ריוועלע איז אויף דער פיגור אַ ווייבעלע אַ קלייניטשקע, אַ
 דאָרינקע, אַ טרוקענע, אַ פערזעהעניש, און אַסענען איהר מאָן נפתלי
 זעהט זי אויס, ווי אַ פערטעל עוף. אַ קוק טהון אויף איהר —
 ווער וועט זאָגען, אז דאָס ווייבעלע פערזאָרגט אַ גאַנצע שטאַרט
 מיט צוקער־געבעקס, אז עס קומט פורים, ווען אידען שיקען איינער
 דעם אַנדערען שלחמנות? מאַהלט אַיף, ס'איז פאַרהאַן גאָר

ווייבער אין כתרילעווקע, וואס פערנעמען זיך מיט דער זעלבער פרנסה- ווער אבער פערמאגט אזעלכע גאלדענע הענד, ווי ריוועלע די זיסע? איהרע טארטען מיט איהרע לעקאכער, איהרע שטרודלען און מלכות-ברויטלעך, איהרע מאהנדלעך און אינגבערלעך, מיט איהרע געצוויקעלטע קישעלעך האבען זיך קונה שם געווען אין דער נאנצער וועלט און דערלאנגט אזש קיין יעהופעץ, דורך א מעשה, וואס האט זיך געטראפען. ומעשה שהיה כך היה:

איינער א ליץ פון די כתרילעווקער ליצים, וואס זענען דאָר- טען אזוי פיעל, וויפיעל שטערען אין הימעל, האט זיך געוואלט מאכען א שפאס איבער דער שטאָרט כתרילעווקע און איבער די פראדוקטען, משטיינס געזאגט, וואס די שטאָרט גיט-ארויס. וואס זשע טהוט אזא ליץ? איז ער זיך מיישב איינמאל אויף א טשיי- קאוועס און שיקט אוועק דורך דער פאסט שלח-מנות פון די אויבער- דערמאנטע זאכען, וואס ריוועלע די זיסע גרייט אן לכבוד פורים, צו זיינעם א רייכען קרוב קיין יעהופעץ. צום שלח-מנות האט ער בייגעלעגט א בריעה, זעהר שען געשריבען, אין וועלכען ער בעט דעם רייכען קרוב, ער זאל קיין פאראיבעל ניט האבען פאר'ן „שיי- קעכטס, וואס ער שיקט איהם“, וואָרום אין כתרילעווקע איז קיין „ע ר ג ע ר ע ש י ק ע כ ט ס ע ן“ נישט צו געפינען. ווי איז בערראשט אבער, שטעלט אייך פאר, איז אט דער ליץ, אז ער בע- קומט פון זיין רייכען קרוב א דאנק-בריעה מיט א בקשה, ער זאל תיכה ומיר צענויפקויפען פון די דאָזיגע זיסע זאכען וויפיעל ס'איז נאָר מעגליך און למען השם רעכט איינפאקען און אפשיקען דורך פאסט אויפ'ן נגיד'ס רעכענונג קיין יעהופעץ (ווער ווייסט ניט, אז נגידים בכלל, און יעהופעצער בפרט, האלטען פון דער אכילה, און האבען לייעב א זיסען ביסען?). פון דעמאלט אן ווערד פון יאהר צו יאהר ארויסגעשיקט צום נגיד קיין יעהופעץ א גאנץ צער טראנספארט פון ריוועלע'ס זיסע זאכען אויף פורים. און אט אזוי איז ריוועלע'ס נאמען געווארען מפורסם אזש אין יעהופעץ.

ג.

שני ט-ציט.

ריוועלע זאל אָבער דארפען אַרויסקוקען אויפ'ן יעהופּעצער
נניד אַליין, וואָלט זי בלוי בעשטאַנען. דער עיקר פּדיון איז ביי
איהר אויפ'ן אָרט. די עטליכע טעג, וואָס פאַר פּורים זעלבסט,
האַט ריוועלע די זיסע ממש קיין הענד נישט. בערעכענט אַיך:
אַליין באַקען, אַליין פּערקויפען, אַליין פּערפּאַקען און אַליין רעכע-
נען זיך מיט אַלע בעלי-בית'טעם — צו די חשבונות אַליין דאַרף מען
האַבען אַ קאַפּ פּון אַ מיניסטער!

אַט האָט איהר אַיך אַ מוסטער, ווי אזוי ריוועלע רעכענט
זיך מיט אַ נניד'ס אַ ווייב, וואָס טראַגט פּערעלעך אין דער וואַכען
און הייסט שרה-פּערעל:

— פּון אַיך קומט, שרה-פּערעל, אזוי גרויס, ווי פאַר אַ האַלב
טויז לעקאַכלעך מיט ראַזינקעס עובר לסוּחר צו זעכס גראַשען,
זעכס מאָל זעכס — וויפּיעל איז זעכס מאָל זעכס? דאַכט זיך,
דריי-און-דרייסיג? און פּיער קומיש-ברויטלעך האָט איהר גענומען
צו אַכט גראַשען, עס קאַסט מיך אַליין צו זיעבען, אַיך זאל אזוי
זיין געזונט, פּיער מאָל אַכט איז אַכט-און-פּערציג; היינט צוויי
פּלערלעך גרויסע אָהן פּאַרפּעלעך און דריי פּלערלעך קליינע מיט
פּאַרפּעלעך, וועל אַיך אַיך רעכענען פאַר די פּלערלעך אַרום און
אַרום פינף שטיק צו פּיער-און-צוואַנציג גראַשען, עס קאַסט מיך
טייערער, לאַמיר ביידע אזוי זיין געזונט! פינף מאָל פּיער-און-
צוואַנציג וויפּיעל איז? ס'זאל זיין זעכס מאָל, וואָלט דאָך געווען
אַ קערבעל מיט זעכס גראַשען, און אז פינף מאָל, איז, אפּנים,
אזוי גרויס, ווי אַ קערבעל אָהן זעכס גראַשען. וויפּיעל-זשע האַבען
מיר אינאיינעם, הייסט עס: דריי-און-דרייסיג און אַכט-און-פּער-
ציג איז צוויי-און-אַכציג, און אַ קערבעל, איז אַנדערהאַלבען קערב-
לעך מיט צוויי-און-צוואַנציג, געהט אַראַפּ זעכס גראַשען, איז
וויפּיעל בלייבט פּון אַנדערהאַלבען קערבלעך מיט צוויי-און-זעכציג

קאפיקעס, אז מע נעמט אראפ זעכס גראשען? ניט קיין רובעל מיט נייענציג?

— א גוט יום-טוב! וואסערע צוויי-און-זעכציג? וואו האר בען זיך גענומען צו אייך צוויי-און-זעכציג?

אזוי צעשרייט זיך שרה-פערעל, און ביידע ווייבער נעמען זיך צום חשבון וויעדער א מאל פונ'ם אנהויב.

— זאלט איהר מיר געזונט זיין, שרה-פערעלע, דער חשבון איז דאך, ווי אויפ'ן טעלער; א האלב טויז לעקאבלעד מיט ראד-זינקעס עובר לסוחר צו זעכס גראשען א שטיקעל, איז זעכס מאל זעכס — וויפיעל איז זעכס מאל זעכס? ניט קיין צוויי-און-פערציג?...

— מזל-טוב! סע וואכסט ביי אייך! פריהער איז ביי אייך אויסגעקומען דריי-און-דרייסיג, איצט איז שוין געווארען צוויי-און-פערציג! קיין עיז-הרע ניט!

עס העלפט נישט. וויבאלד עס קומט צו געלד, אזוי מוז מען אַנקומען צו אונז, מאַנסבילען. און ריוועלע רופט אַפּ נפתלי'ן פון די אַקטיאָרען, און נפתלי האָט פיינט, אַז מע רייסט איהם אַפּ פון דער אַרבייט, איז ער אין כעס סכנות.

— איין אַקציע מיט די ווייבער! קיין צוויי מיט צוויי קאַנען זיי אייך ניט צענויפּרעכענען. נו? אַרויס מיט'ן חשבון, נאָר ניד און געשווינד, דער טאַג שטעהט נישט!

אזוי זאָגט נפתלי מיט גרימצאָרן, און מע רעכענט איהם אויס דאָס גאַנצע צעטעל, ביידע ווייבער אין איין אַטעם. נפתלי האָרט מיט צוגעמאַכטע אויגען, רעכענט אויף די פינגער און ווערט ניד פערפלאַנטעט און פערטומעלט און נאָך מעהר אין כעס, און ער פאַלט אָן אויפ'ן ווייב:

— איך האָב דיר געזאָגט טויזענד מאַל, אַז וויבאלד דו האַסט אַזאַ קעצענעם מח און קאַנסט נישט צענויפּרעכענען קיין צוויי מיט צוויי, היינט וועלכע גוטע יאָהר טרייבט דיר, זאַלסט פאַרקויי-פען דיין סחורה הורט! לאַחדים פאַרקויפט מען, איינציגווייז!

למשל: וואס האָט איהר גענומען? אַ לעקאָכעל? ניט אהער זעכס גראָשען! נאָך אַ לעקאָכעל? נאָך זעכס גראָשען! אַ פלעדעל? לעגט-אָנידער פיער-און-צוואַנציג גראָשען! נאָך אַ פלעדעל? נאָך פיער-און-צוואַנציג גראָשען!

שרה-פּערעל דער נגידית שטעהט אפילו ניט אַן די מעשה, מע זאָל זיך מיט איהר רעכענען אַט אזוי אַ, ווי מיט אַ קבצנ'טע, נאָך זי האָט קיין אַנדער ברירה נישט. וואו וועט זי נעמען אַזאַ צוקער-געבעקס אויף שלח-מנות, אַז ניט ביי ריוועלען? קומט פורים, איז ריוועלע די מיוחסת. איטליכער האָט זיך זיין צייט, און אַז מע דאַרף דעם גנב, נעמט מען איהם פון דער תליה... ניט אומזיסט איז איהר די גאַנצע שמאַרט מקנא:

— גאָלדענע הענד... שיט-אַן גאָלד... ביידע שיטען זיי אַן זעק מיט גאָלד, אַז סע קומט פורים!...

ד.

דער יונגער גאָלד שפינער: נח שניצלער.

וועמען גאָט ניט אַ זיסע שטימע צום זינגען, וועמען הענד צום שפּיעלען, וועמען פיס צום טאַנצען; — נח'ן, נפתלים עלטער-רען זוהן, האָט די נאַטור געבענשט מיט אַ טאַלאַנט צום שניצען. נאָך אַז נח איז געווען אַ קינד, איז ער אַרומגעגאַנגען אַ צע-קוילטער, אַ צעביילטער פונ'ם פאַטער'ס קלעפּ און פון דער מוטער'ס שטשיפּאַלקעס: „אַ יונגעלע זאָל דיר האַבען אַ טבע טאַג ווי נאַכט אַרומגעהן און שניידען און בראַקען און שניצלען און שניצלען און שניצלען!...“

בכדי אַרויסצושלאָגען פונ'ם קינד דאָס משוגעת פון „שניצלען“, האָט מען איהם אָפּגעגעבען אין חדר אַריין און אַנגעזאַגט דעם רבין הונדערט מאָל, ער זאָל איהם איבערברעכען די הענד, טאַמער וועט מען איהם זעהן האַלטען אַ מעסערעל! זאָל ער בעסער זעהן וואָס מעהר לערנען! דעם רבינ'ס לערנען האָט אַבער נישט גע-

האָלפֿען באַרנישט: נח איז אַרויס פֿון חדר מיט זעהר ווינציג תורה. דערפֿאַר האָט ער אָבער אַרויסגעוויזן זעלטענע בריה'שאַפֿט צום שניצען. און געשניצט האָט ער אַלסדינג, וואָס סע איז איהם געקומען פֿאַר די אויגען. עס האָבען זיך געפֿונען מבינים אין כתריִלעווקע, וואָס האָבען געזאָגט, אז ביי דעם בחור'על אין די הענד זיצט אַ רוח, ניט אַנדערש; ווען ער זאָל זיין אין אַ גרויסער שטאָרט, וואָלט פֿון איהם אַרויס... זיי ווייסען אַליין נישט, וואָס פֿון איהם וואָלט אַרויס. דערווייל מעגען איהם אַפֿ-דאַרען די הענטלעך, וואָרום ער האָט צעשניצט אַלע בענק מיט אַלע שטענדערס, וואָס אין בית־המדרש, אויסגעשניצט אויף זיי מענשעלעך מיט פֿויגעלעך מיט, להבדיל, חזירים... פֿאַר די חזירים האָט נח בעקומען אַ רעכטע פֿאַרציע פֿון טאטען, פֿון דער מאַמען, פֿונ'ם רב און פֿונ'ם שמש און פֿונ'ם בעדער — ווער עס האָט גע-האַט גאָט אין האַרצען, דער האָט איהם אַריינגעלעגט, וויפֿיעל ס'איז אין איהם אַרין:

— אַ יונגאַטש קאַן! אין אַ מקום־קדוש חזירים!...

דאָס האָט אָבער ניט אָנגעלערענט אונזער „שניצלער“. דער פֿונק, וואָס האָט געטליהעט ביי איהם אינוועניג בירושה פֿונ'ם גרויסען בצלאל, וואָס אין חומש, האָט איהם נישט געלאָזט צורוח, ביז זיין טאָלאַנט האָט זיך אַרויסגעוויזן מיט זיין גאַנצער קראַפֿט דורך אַ צופֿאַל, ווי אַלע גרויסע ענטדעקונגען אין דער וועלט קור מען אומגעריכט, דורך אַ זייטיגער סבה.

דאָס איז געווען עטליכע טעג פֿאַר פֿורים, האָט מען איהם געקויפֿט אַ מתנה, אַ הילצערנעם גראַגער מיט אַ המן־קלאַפֿער, אויף שלאָגען המנ'ען אין בית־המדרש צו דער מגילה. נח האָט דעם גראַגער מיט'ן המן־קלאַפֿער בעטראַכט פֿון אַלע זייטען, שטילער־הייד צענומען אויף שטיקלעך און צענויפגעשטעלט צוריק — און דאָ איז איהם איינגעפֿאַלען אַ געדאַנק, אז ווען ער זאָל נאָר האָ-בען מיט וואָס, וואָלט ער געמאַכט אַ גראַגער מיט אַ המן־קלאַפֿער, וואָס וואָלטען פֿערשטעקען אין גאַרפֿעל אַלע גראַגערס מיט

אלע המן־קלאפערס פון דער גאנצער וועלט. נח'ן האט געפעהלט דערצו נאָר צוויי זאכען: מאַטעריאַל און אינ־סטרומענטען, דאָס הייסט, האַלץ און אַ מעסערעל. וואָס טהוט מען? מילא, מיט האַלץ איז קיין דאָגה נישט: האַלץ קאָן מען אַוועק'לעק'ענען ביי דער מאַמען פון אונטער'ן אויווען. וואו נעמט מען אָבער אַ אינסטרומענט? אַ מעסערעל וואו קריגט מען? און נח איז געפאלען אויף אַ המצאה (א ליכטי־גער קאַפּ 1): ער האָט גענומען דעם גראַנער מיט'ן המן־קלאַפער און איז אַרויס מיט זיי אויפ'ן מאַרק פּערקויפּען. און פאַר'ן געלד וועט ער קויפּען אַ מעסערעל. האָט זיך אָבער געטראַפּען איין אומגליק (מיט אַלע ערפינדער טרעפּען זיך אומגליקען 1): דער ערשטער קונה, וואָס נח האָט זיך צו איהם געווענדט, ער זאָל ביי איהם קויפּען אַ מציאה, האָט איהם אָנגענומען ביי דער האַנד און צוגעפיהרט גלייך צום פּאַטער:

— וואָס איז די מעשה, רב נפתלי, אַייער קליינער האַנדעלט

שוין מיט גראַנערס?

דאָס פּערשטעהט אַ מינדסט קינד, אַז קודם כל האָט דער ערפינדער בעקומען זיין פּאַרציע פּעטש, וואָס איהם קומט, און ערשט נאָכדעם, אַז נפתלי האָט זיך גענומען צום זוהן אויספאַרשען. אויף וואָס דאַרף ער אַזוי נויטיג געלד, און אַז נח האָט איהם דורך טרערען זיך מודה געווען, דערצעהלט דעם אַמט'ען אמת, וואָס איהם קוועטשט, האָט איהם דעמאָלט דער פּאַטער ערשט מקיים פּסק געווען, איהם אָנגערופּען מיט'ן נאָמען „בהמה בצורת פּערד“ און האָט איהם געקויפּט אַ מעסערעל און האָט איהם אליין אויסגעקלויבען האַלץ, און נח האָט זיך אַוועקגעזעצט אַרבייטען אויף אַלע כלים, עס האָט געברענגט ביי איהם אונטער די הענר, אַזוי אַז איז איין טאָג זענען בעשאַפּען געוואָרען עטליכע גראַנערס מיט המן־קלאַפערס, נאָר אַזעלכע, וואָס די שטאָרט איז געגאַנגען קוקען אויף חדושים, און אַלע האָבען אָפּגעגעבען נפתלי'ן מזל־טוב:

— איהר האָט שוין, רב נפתלי, מיט אייער זוהן נאָר נישט וואָס צו זאָרגען. ער איז שוין אַ פאַרזאָרנטער... פון דעמאָלט אָן ווייסט שוין די גאַנצע שטאָרט פון איין עק ביז'ן אנדערען, אז אַ גראַנער אין גלייכען געלד, אָדער אַ המון-קלאַפער, אָדער אַ קאַלאַקאַטקע אויף פורים — דאָס קרינט מען ביי נפתלי'ס זוהן, נח שניצלער. און וויפיעל נח זאָל ניט אָנגרייטען קיין סחורה, ווערד זי אויסגעפערקויפט עד לפק. אַלע יאָהר, אז דער פורים געהט אַוועק, קאָנט איהר הערען פון נח'ן די אייגענע ווערטער:

— היינטיגס יאָהר איז געווען אַ יאָהר פון גראַנערס. נישט אומזיסט איז די שטאָרט מקנא נפתלי'ן אויף זיינע קינדער:

— אַ הצלחה פון גאלדשפינערס! — זאָגט כתרילעווקע מיט אַ זיפין. — נישט גענוג, ער פאַרדיענט פון איין זייט און זי פון דער אנדערער זייט, שיטען אָן גאַלד, אז סע קומט פורים, דאַרפען זיי נאָך האָבען אַזעלכע גאַלדענע קינדער!...

ה.

די קליינע גאלדשפינערלעך.

אויב איהר ווילט זעהען אַ שענס און ס'זאָל אייד ניט קאָסטען טייער, טאָ פאַהרט זיך דורך, זייט מוחל, אויף פורים קיין כתרילעווקע, שטעלט זיך אָפּ אויף וואָס פאַר איין אַכסניה איהר ווילט און קוקט דורכ'ן פענסטער אין דרויסען אַרויס, וועט איהר עפּים זעהען. פון גאַנץ פריה אָן טיאַפּקען איבער דער בלאַטע, לויפּען, ווי די פערס'מ'טע מייז, פון איין שטוב אין דער אנדערער, יונגלעך מיט מיידלעך, אונטערגעבונדען מיט פעטשיילעס, צום מיינסטען באַרוויסע, האַטש ס'איז נאָך קאַלט אין דרויסען און סע וועהט אַ שנייעלע. אין די הענד האַלטען זיי אָדער גרויסע בעקענס, אָדער טעלער און טעלערלעך, אָדער שאַלען און שעלעכלעך. איבערנע-דעקט מיט ווייסע טישטיכלעך. דאָס טראַגען אירישע קינדער

שלח-מנות, וואָס די כתרילעווקער ווייבער שיקען איינע דער אנדער-
רער, בייטען זיך מיט די פורימ'דיגע גוטע זאכען, וואָס ריוועלען
די זיסע האָט אָנגעגרייט.

— איטע-לאה האָט מיר געשיקט צוויי פלעדלעך מיט אַ מלכות-
ברויטעל, מיט אַ צוקערלעקאכעל און מיט צוויי מאַנדעל-בייגע-
לעך — שיק איך איהר אָפּ צוריק איין פלעדעל מיט צוויי מלכות-
ברויטלעך, מיט צוויי צוקערלעקאכעל און מיט איין מאַנדעל-
בייגעלע. און יענטע-מירעל האָט מיר געשיקט אַ קישעלע מיט
צוויי קומיש-ברויטלעך, מיט צוויי שטרודלען און מיט אַ מאַהינ-
דעל — שיק איך איהר אָפּ צוריק צוויי קישעלעך מיט איין קומיש-
ברויטעל, מיט איין שטרודעל און מיט צוויי מאַהינדלעך.

אזוי קאָמבינירען די כתרילעווקער דאָמעס די שלח-מנות'ען
קונציג און מיט אַ רעכענונג, ס'זאָל אויסקומען אי פיון, אי ניט-
פערשעמט, אי איינס אויף איינס. און מחמת די שטאַרט לעבט
צווישען זיך פריינדליך, איז דאָ זעהר אַ סך ערטער אויף צו שיקען
די שלח-מנות'ען. דורך אייגענע דיענסטען אָדער קינדער איז אונ-
מעגליך דאָס אויספיהרען. מע מוז אָנקומען צו פרעמדע. דע-
מאָלט ווערד אַ יקות אויף אַרעמע יונגלעך און מיידלעך, וואָס
האַבען פּיח און ווילען פּערדיענען אויף פּסח.

גליקליך זענען יענע פּאָטער-און-מוטער, וואָס פּערמאָגען וואָס
מעהר יונגלעך און וואָס מעהר מיידלעך. אין כתרילעווקע זענען
פאַרהאַן אַ סך אַזעלכע גליקליכע; נאָר גליקליכער פון אלע זענען
די גאָלדשפינערס, ווייל אזוי פיעל מיידלעך און אזוי פיעל יונגלעך,
ווי ביי נפתלי'ן, איז זעלטען צו געפינען אפילו אין כתרילעווקע.
וויפיעל נפשות — קאָן איד אייך אַקוראַט ניט זאָגען; פרעמדע
קינדער טאָר מען ניט צעהלען, לאָזען זיי וואַכסען געזונדערהייט,
וועמען מאַכען זיי קאַלי? ווינטער ליגען זיי אונטער'ן אויווען
נאַקעט, איינס אויף דאָס אנדערע, אזוי ווי די ווערים, און זומער-
לעבען וואַלגערען זיי זיך אין דרויסען אויפ'ן מיסט, שפיעלען אין
„באַבקעלעך“, אָדער אין „קאַמער-קאַמער-הויז“, אָדער אין „וויפיעל

מייל איז צו אייך צעהלט אייך", אדער מע "לאזט א רעגען". דאס הייסט, מע הויבט אויף אזא שטויב, אז עס ווערד פינסטער אין גאס, מע קאן דערשטיקט ווערען! דעמאלט פליהען פעטש מיט קולאקעס, מיט בעכענצים, מיט קללות, וואס געפינען זיך ניט אין דער תוכחה:

— א, געהן זאלט איהר אויף קוליס! שטעהן זאלט איהר פראוועזעם! זיצען אין געהאקטע וואונדען! ליגען אין ווערים! ... דערפאר אָבער, אז עס קומט פורים, פיהלט חברה קליינד ווארג, אז זיי האָבען אויך עפּים אַ ווערטה, און אַ גרויסען ווערטה. מע צערייסט זיי דעמאלט אויף שטיקלעך. אַ כּתּרילעווקער מאַדאָם, אז זי בעשטעלט בעצייטענס ביי ריוועלען שלח־מנות, בעשטעלט זי שוין מיט אַ קינד, אַ יונגעל אַדער אַ מיידעל, אויף צו טראָגען דעם שלח־מנות. און ריוועלעס קינדער, די יונגעלעך מיט די מיידל־לעך, צעלאָזען זיך איבער אלע גאסען פון דער שטאָדט, מיט איבער־געדעקטע בעקענס, שאָלען און שעלעכלעך; די בעקלעך ביי זיי פלאָמען, די שטערנס שוויצען און די אויגען ברענען. זיי בע־געגענען זיך אַפּטמאל איינס מיט'ן אנדערען אין דער בלאַטע, נאָר זיי האָבען קיין צייט נישט אַפּשטעלען זיך אַפּילו אויף אַ מי־נוט, אַ קוק טהון איינס דאָס אנדערע אין שלח־מנות אַרײַן. נאָר לויפּענדיג פאַרביי, וואַרפט מען זיך דורך מיט האַלבע ווערטער, וואָס אַ זייטיגער מענש וועט זיי אפּשר נישט אינגאַנצען פּער־שטעהן:

— פעטעלעלע! זואוהין?

— צו לאה'צי די גראָבע. און דו, קרומע פּיסעל?

— צו אלטעריכע מיט די לאַקשען... עפּים געמאַכט?

— נאָר אַ מין! און דו?

— איך האָב שוין אַ קערבעל מיט צוויי פּערציגער מיט אַ

נילרען מיט צוועלף גראַשען. און דו וויפּיעל?

— קיין צייט געהאט איבערצוצעהלען. נאָר כּ'האָב מורא,

אז מעהר ווי דו.

— וויש אָפּ די נאַז!

— ברעד דעם קאַפּ!

און מע צעגעהט זיך, דער אַהער, דער אַהין.

די כתרילעווקער בעלי-בתים זיצען שוין לאַנג ביי דער פּוּרימ'—
דיגער סעודה, זינגען „שושנת יעקב“, קלויבען פּערגעניגען פון נפתלי
מיט די פיס און פון זיינע פּוּרימ'־שפּיעלער, און נפתלי'ס קינדער
לויפען נאָך אַלץ ארום פון שטוב צו שטוב מיט די שלח-מנות'ען
און נעמען צענויף ביי דער שטאַרט די גראַשענס. און די שטאַרט
טרייבט מיט זיי קאטאַוועס:

— יונגעלע, קום נאָר אַהער. וועמענס ביזט דו? ניט

נפתלי'ס?

— נפתלי'ס.

— האַסט חאַטש אַנגעשלאַגען היינטיגען טאַג אַ הונדערטער.

צי עפּיס ווינציגער?

— חי-חי.

— זאָג, שעם זיך נישט.

— חי-חי.

— אַט אזוי, ווי איהר קוקט דאָס אַז מיט'ן געלעכטערעל

„חי-חי“, וועט דאָס ברענגען אַהיים אַ פּולע קעשענע מיט גאַלד!...

אַ שטוב פון גאַלדשפיגערס!

ו.

די גאַלדשפיגערס ביי דער סעודה.

כתרילעווקע איז שוין לאַנג אויפגעשטאַנען פון דער פּוּרימ'—
דיגער סעודה. אַ סך טראַכטען מכה לעגען זיך שלאַפען, און נאָך
מעהר שלאַפען שוין און חראַפען גאַנץ געשמאַק נאָכ'ן ביסעל משקה,
וואָס מע האָט גענומען צוליעב דער שמחה, וואָס מע האָט גע'פּטר'ט
אַ שונא — המנ'ען. נאָר איין משפּחה האָט זיך ערשט אוועק-
געזעצט צום טיש אַפּרעכטען די סעודה, אויפגעשניטען דעם גרוי-

סען געפלאכטענעם קוילעטש און זיך גענומען צו דער ארבייט
לעבעדיג, פרייליך.

דאס זענען — די גאלדשפינערס.

אלע זענען זיי אויסגעהונגערט, מיעד, פיהלען נישט די פיס
אונטער זיך, און אלע האבען צו דערזעהלען פונ'ם טאג מעשיות,
גאנצע פעק מיט מעשיות! נפתלי — פון זיינע פורים-שפיעלער,
ווי נוט זיי האבען היינט געשפיעלט, אויסגעצייכענט נוט! נאך
איין ושתי האט אביסעל אונטערגעהונקען אויף דער עברי.

— ס'זאל אויף איהם קומען א חלירע ביז חול-המועד פסח!
וויפיעל מע לערענט איהם, אט דעם ושתי'ן, ער זאל זאגען: „ווי-
דערשפעניגט אין דער תורה“ — קומט ביי איהם אויס אויף זיין
פאנפע: „פינף הונדערט אין דער גזירה“ וואסער גזירה, א
רוח אין דיין שוויגענער'ס טאטען אריין? נאך געה רעד מיט א
פאנפעוואטע נאני!

דאס דערזעהלט נפתלי, און ריוועלע האט צו דערזעהלען
נאך שענערע זאכען, פון איהרע קונה'טעס, וואס דינגען זיך ביו'ן
ביין. איינע א דאמע האט זיך מיישב געווען און האט נאך גע-
וואלט אוועק'גנבענען א פלעדעל.

— מאהל דיר, נישט ביי מיר גנבעט מען. „וויפיעל פלעד-
לעד, זאג איר, מאדאם, האט איהר אפגעלעגט?“ זאגט זי:
„פיער“. זאג איר: „נו, און דאס פינפטע וואס איז?“ ווערד
זי רויט און מאכט צו מיר: „ס'איז דען אויף א פלעדעל?“ זאג
איר: „וואס דען איז דאס, א וואנטזויגער?“ זאגט זי: „איר
האב געמיינט, אז ס'איז א האניגטיגעל“. זאג איר: „נו, און
א האניגטיגעל איז א הונט?“...

אזוי דערזעהלט ריוועלע, און די מעשיות, וואס נח האט צו
דערזעהלען, דרעהען זיך, געוועהנליך, ארום א גראגער.

— היינטיגס יאהר איז געווען א יאהר פון גראגערס. אלע
האבען זיך געחאפט צו גראגערס. נאך גראגערס, גראגערס און
גראגערס. איר בין נאך געכטען בייטאג געבליבען אהן איין גרא-

גער- קומט-צו אלע מאָל צו מיר איין אנדער איד, איד זאָל איהם גע-
בען אַ גראַנער. זאָג איד: „איד האָב נישט קיין גראַנערס.“ זאָגט ער:
„ס'איז נישט קיין תירוץ, דו מוזט מיר געבען צוויי גראַנערס!“
זאָג איד: „וואו זאָל איד אייך נעמען גראַנערס?“ זאָגט ער:
„וואו זענען דייע גראַנערס?“

— וועסט אַמאָל אויפהערען צו גראַנערען, צי ניין?

אַזוי זאָגט צו איהם דער פאַטער, און נח לאָזט אַראָפּ די אוי-
גען, בויגט זיך אָן און שנייצט אויס די נאַז אונטער'ן טיש. דאָס
געפעלט דוקא דער חברה קלוינוואַרג. איצט איז געקומען אויף
זייער צייט צו דערצעהלען גליקען פון זייער שלח-מנות טראַגעדיע;
פאַרהאַן אַזוי פיעל צו דערצעהלען און צו דערצעהלען, אַז ס'וועט
האָפען ביז פסח- דערווייל איז ערשט פורים, און מען איז אויס-
געמיערט פונ'ם טאָג, און מע דאַרף געהן שלאָפּען.

און יוננוואַרג צעגעהען זיך אויף זייערע ערטער הינטער'ן
אויווען, פאַלען, ווי די סנאַפּעס, און ווערען אַנשלאָפּען מיט'ן זיסען
שלאָף פון גליקליכע מענשען, וואָס האָבען געהאַט אַ גוטען, אַ
געראַטענעם יריד...

1

די גאַלרשפינערס צעהלען דאָס גאַלד.

עס איז שוין העטרווייט אין דער נאַכט. כּתריִלעווקע האַלט
שוין לאַנג אין רעכטען שלאָף נאָך דער גרויסער פּורימ'דיגער סעודה
מיט די שלח-מנות'ען. נאָר צוויי פאַרשוניען אין דער גאַנצער
שטאָרט זענען נאָך וואַכעדיג און טראַכטען אַפילו נישט וועגען
געהן שלאָפּען. דאָס זענען די גאַלרשפינערס, נפתלי מיט די פּיס
און זיין ווייב ריוועלע די זיסע. שטיל האָבען זיי צוגעשלאָסען די
טיר, פּערהאַנגען די פּענסטער און האָבען זיך גענומען צו דער
קאַסע. זיי ווילען צענויפּרעכענען דאָס ביסעל מזומנ'ס, וואָס די
גרויסע גאַלרשפינערס מיט די קלוינע גאַלרשפינערלעך האָבען

אריינגעבראכט אין דעם דאזיגען נליקליכען טאג, און קאנען נישט.
זיי צעהלען און צעהלען און קאנען נישט איבערצעהלען; אָדער
ער האָט אַ טעות אין חשבון, אָדער זי האָט אַ טעות. זיי ברענען
איינס אויף דאָס אַנדערע.

— קיין צוויי מיט צוויי זאָל אַ אַידינע נישט קאָנען איבער-
צעהלען!

אזוי זאָגט דער מאַן, און דאָס ווייב ענטפערט איהם:
— נו, פאַר וואָס זשע צעהלסט דו נישט, אַז דו קאָנסט, בעל-
חשבון מיינער?

— צעהל דו, דו קאָנסט בעסער!

— ניין, צעהל דו, דו קאָנסט בעסער!

איהר זאָלט גאָר קיין מורא נישט האָבען, טאָמער חלילה צע-
קריענען זיך מאַן און ווייב. איצט איז נישט קיין צייט פון קריענען
ויד. איצט דאַרף מען מאַכען אַ רעכענונג, וואָס מע קאָן און וואָס
מע דאַרף און וואָס מע מוז קויפֿען: שוּכוואַרג פאַר זיך און קאָ-
פּאַטקעלעך מיט קליידלעך פאַר די קינדער — דאָס איז נומער איינס.
היינט מצה אויף פּסח? היינט שמאַלץ? אַ דייזשקעלע באַרשט?
אַ זעקעל קאַרטאָפֿלים?... און מערקווירדיג! וויפּיעל זיי זאָלען
נישט רעכענען, וויפּיעל זיי זאָלען וועלען זיין אויסברענגערס, פּרע-
סערס, געלד-ברענערס, שאַרלאַטאַנעס פון דער וועלט, קומט אויס,
אַז ס'וועט נאָך אַלץ זיין גענוג, סיי אויף שוּכוואַרג פאַר זיי, סיי
אויף קאַפּאַטקעלעך מיט קליידלעך פאַר די קינדער, סיי אויף מצות
מיט שמאַלץ, מיט אַ דייזשקעלע באַרשט, מיט אַ זעקעל קאַר-
טאָפֿלים אויף פּסח...

און ביי זיי ביידען צעפלאַקערען זיך די פּנימ'ער און צע-
ברענען זיך די אויגען, די בעקלעך ווערען רויט און די הערצער
וואַכסען, און ביידע פיהלען זיי, אַז די וועלט, וואָס גאָט האָט
בעשאַפֿען, איז, כלעבעז, גאָר נישט אַזאַ שלעכטע וועלט, און די
מענשען זענען, כלעבעז, גאָר נישט אַזעלכע שלעכטע מענשען.

נישט מעהר, וואָס אירען זענען מקנא אויף פרנסה, פערניגען נישט,
טאַמער האָט איינער אַ נוטען טאַג, איין טאַג אַ נוטען!

— פאַרברענט זאָל ווערען אַט דאָס כתרילעווקע! אַ שטאַדט
פון נישט-פאַרגינערס!

אַזוי זאָגט נפתלי, און ריוועלע נעמט זיך אַן דער שטאַדט'ס
קריוודע:

— אַרעמע-לייט, משטיינס געזאָגט...

— אַרעמע-לייט, זאָגט זי? אַלץ הייסט ביי איהר אַרעמע-
לייט, העדע! כתריליקעס! דלותים! שלעפערס! בעטלערס!

קבצנים! דלפנים! עניים ואביונים!

— ניט דאָ געדאַכט! — זאָגט ריוועלע מיט שרעק. זי האָט
פשוט מורא פאַר אַ נוט אויג.

און פון דרויסען לאָזט זיך הערען, מע ווייסט נישט פון וואָ-
נען, אַ ווייט קרעהען פון אַ בעקאַנטען האָהן, איין אַלטער חזן מיט
איין אויסגעזונגענער כלי-אָנהויבען הויבט ער אַן דוקא נישקשה'דיג,
מיט'ן ברען און מיט'ן קוויטש, און אויסלאָזען לאָזט ער אויס מחילה
שוואַכליך, אויף דער נידעריגסטער אַקטאַווע, און עפּים ווי מיט
אַ וויערעראַנאנד:

— קו! — קא! — די! — קאו! — או?

עס קומט אויס גלייך, ווי ער וואַלט זיך אַליין פרעגען אַ

קשיא:

— אַלטער נאַר! וואָס שרייסט דו?

איין דרויסען איז בלויליך. עס שאַרעט אויף טאַג.

מ. גורעוויטש פערלאג.

5. עלבע : די אידישע שפראך. א לעהר בוך פאר אַנפאַנגער.
 ספעציעל צוגעפאַסט פאַר אַמעריקאַנער קינדער — 545.
 דוד פינסקי : נייע ערצהלונגען — — — — — 20
 געבונדען 40
 דוד פינסקי : דער אייביגער איד (אין אַקטער) — — 20
 געבונדען 40
 דוד פינסקי : דער שטומער משיח — — — — — 30
 געבונדען 50
 יוסף יפה : ליעדער, מיט אַ פאַררעדע פון דוד פינסקי — 35
 געבונדען 60
 5. עלבע (לייבע דער דויטער) : באַרני דער מלמד.
 הומאַריסטישע זאַמלונג — — — — — 30
 געבונדען 60
 6. קאַוונער (י. אַדלער) : הומאַריסטישע ערצהלונגען — 50
 געבונדען 80
 הויפט פערקויף פון פאַלגענדע ביכער :
 פרייהייטס ליעדער — — — — — 35
 געבונדען 60
 7. לאַפּין : אומעטיגע וועגען (ליעדער) — — — — — 25
 וועלט־אין וועלט־אויס (ליטעראַרישער זאַמעלבוך) — 80
 געבונדען 1.00

צו בעקומען אין אלע גרעסערע בוך סטאָרס אָדער ביים פערלענער :

M. GUREWITCH

202 East Broadway

New York, N. Y.

שלום-עליכם
פאלקס-פאָנד
אויסגאבע

שלום-עליכם ביבליאָטעק פאר גרויס און קליין

א ביליגע אויסגאבע פון שלום-עליכם'ס מעשיות און מאַנאלאָגען פאר גרויסע און פאר קליינע, אויף צו ליינענע אין אלע אידישע הייזער, וואו מע רעדט און מע פערשטעהט אידיש, אויף פארצוליינענע פאר איין עולם אין עפענטליכע פלעצער און אויף געבען צו ליינענע אידישע קינדער, וועלכע לערנען און פערשטעהען אידיש.

סענט **ביז אהער ערשיינען:**

1. נחת פון קינדער און בערעל-אייזיק. — — — — — 10
2. ווען איך בין רויטשילד און אויסגעטרייסעלט. — — — — — 10
3. מתושלח. — — — — — 10
4. שוין איין מאָל אַ סוכה! — — — — — 10
5. די פּאָהן. — — — — — 10
6. דאָס מעסערעל. — — — — — 10
7. חנוכה-געלד. — — — — — 10
8. פערבענגט אַהיים. — — — — — 10
9. ראַבטשיק. — — — — — 10
10. ביי'ם קעניג אַחשורוש. — — — — — 10
11. אַ פערשטערטער פסח. — — — — — 10
12. די נאָלדשפינערס. — — — — — 10
13. דער זייגער. — — — — — 10
14. ל"ג בעומר. — — — — — 10
15. דאָס דריידעל. — — — — — 10

אין גיכען וועלען ערשיינען:

16. אַ וואָרט פאר אַ וואָרט. — — — — — 10
17. איינער פון טויזענד. — — — — — 10
18. דריי לוחות און איבער אַ היטעל. — — — — — 10
19. צער בעלי חיים און אסתר. — — — — — 10
20. גרינס אויף שבועות. — — — — — 10

הויפטפערקויף אין בוכהאַנדלונג פון מ. גורעוויטש:

M. Gurewitch, 202 East Broadway, New York

אלע ווערק פון שלום-עליכם ערשיינען סעריעסווייז, יעדעס האלכ-
יאָהר פיער בענדער.

ביז אַהער זענען ערשיינען די ערשטע דריי סעריעס:

- 1-טער באַנד: פון כתרילעווקע (נייע ערצהעלונגען פון דעם לעבען פון כתרילעווקער לייט).
- 2-טער באַנד: פון פסח ביז פסח (יוסטוב'דיגע ערצהעלונגען, בילדער און פעליעטאָנען).
- 3-טער באַנד: מעשיות און פאַנטאַזיעס (אמת'ע און „אויסגעטראַכטע“ מעשיות).
- 4-טער באַנד: דראַמאַטישע שריפטען (אייז אויסוואַהל פון די בעסטע דראַ-מאַטישע שריפטען פון שלום-עליכם).
- 5-טער באַנד: גאַנץ טביה דער מילכיגער (אַלע מעשיות פון טביה דעם מילכיגען, אויף גאַר די לעצטע, וואָס זענען גאַר ניט געדרוקט געווען).
- 6-טער באַנד: קליינע מענשעלעך (די בעריהמטע לייט פון דעם בעריהמטען כתרילעווקע, אַלע צוזאַמענגענומען איז איין בוך און אַ סך פון זיי איבערנעמאַכט פון שלום-עליכם).
- 7-טער באַנד: אין שטורם (אַ ראַמאַן אין צוויי טייל, בעוואוסט פריהער אַלס „דער מבול“, אומגעשריבען אינגאַנצען פון שלום-עליכם אין די לעצטע יאָהרען).
- 8-טער באַנד: מעשיות פאַר אידישע קינדער. ערשטעס בוך. (מעשיות פונ'ם לעבען פון אידישע קינדער און פון אידישע חיות און עופות, וואָס שלום-עליכם האָט דערצהעלט פאַר אידישע קינדער).
- 9-טער באַנד: מעשיות פאַר אידישע קינדער. צווייטעס בוך. (אַלע יום-טוב'דיגע מעשיות, וואָס שלום-עליכם האָט דערצהעלט פון אידישע קינדער פאַר אידישע קינדער).
- 10-טער באַנד: מנחם-מענדעל (די בעריהמטע בריעף פון מנחם-מענדעל פון יעוהפעץ צו זיין ווייב שיינה-שיינדעל אין כתרילעווקע און פון שיינה-שיינדעל פון כתרילעווקע צו איהר מאן מנחם-מענדעל אין יעוהפעץ).
- 11-טער באַנד: אידישע ראַמאַנען (צוויי בעוואוסטע ראַמאַנען פון שלום-עליכם: „סענדער בלאַנק“ און „סטעמפעניו“).
- 12-טער באַנד: זומער-לעבען (גרויסע און קליינע בעשרייבונגען, ווי אזוי אירען פערברענגען זומער-צייט אין יעוהפעץ און דער סביבה, פראווען, גלות-דאַמטשע“ און פאַהרען קיין אויסלאַנד אין די וואַרעמבעדער).

עם דרוקס זיך און וועט ערשיינען אין אפריל, 1919, די פיערטע
סעריע:

18-טער באנד: אלט־ניי־כתרילעווקע (בעשרייבונגען און בילדער פונ'ם אסאלינען
און היינטיגען לעבען אין דער שטאטם כתרילעווקע, ווי אזוי זי איז
אפגעברענגט געווארען און ווי אזוי זי האט זיך בענייעט).

14-טער באנד: אַרעמע און פרייליכע (מעשיות און סאנאלאגען פון שלום
עליכ'ס בעריהמטע לייט — די, וועלכע ער האט בעטימעלט מיט'ן
נאמען „ארעמע און פרייליכע“).

15-טער באנד: יוסילע סאלאזוי (נאך א „אידישער ראסאן“ — די אויסער
געוועהנליכע לעבענסנעשיכטע פון א אידישען וואונדערקינד אין
סאזעפּעווקע).

16-טער באנד: אידישע שרייבער (בעשרייבונגען, כאראקטעריסטיקעס, זכרונות
און מעשיות פון דעם לעבען פון בעריהמטע אידישע שרייבער, ווי
מענדעלי מוכריספרים, י. ל. פּרז, ח. נ. ביצליק, דוד פרישמאן און
אנדערע).

פריין פאר די ערשיענענע 12 בענדער:

פאלקס־אויסגאבע — \$15.00; לוקסוס־אויסגאבע — \$21.00.

אויף דער פיערטער סעריע ווערד אָנגענומען א סופסקריבשאַן ביז פעברואַר,
1919, לויט'ן פריין:

פאלקס־אויסגאבע — \$4.00; לוקסוס־אויסגאבע — \$6.00.

נאכ'ן ערשיינען פון דער פיערטער סעריע וועט דער פריין זיין מיט
אין דאלאר טייערער.

א ספעציעלע פריווילעגיע פאר סובסקריבערס.

די וואָס וועלען זיך סובסקריבען אויף דער פיערטער סעריע
קאָנען בעקומען אלע 16 בענדער מיט אַ גרויסע הנחה:

פאלקס־אויסגאבע — \$15.00; לוקסוס־אויסגאבע — \$24.00.

אדרעס פאר בריעף און געלד־ענדונגען:

SHOLOM-ALEICHEM FOLKS-FUND

31 Union Square, New York.